

ҚАРАҚАЛПАҚСТАН РЕСПУБЛИКАСЫ МИНИСТРЛЕР КЕҢЕСИНИҢ ҚАРАРЫ

Базарларда саўда қылыў қағыйдаларын тастыйықлаў хаққында

Өзбекистан Республикасы Президентиниң 2010-жыл 26-апрелдеги “Дийхан базарлары ҳәм саўда комплекслери искерлигин шөлкемлестириўди және де жетилистириў ис-иләжлары хаққында”ғы ПҚ-1326-санли қарары, Өзбекистан Республикасы Министрлер Кабинетиниң 2012-жыл 28-августтеги “Базарлар ҳәм саўда комплекслери искерлигин тәртипке салыўға тийисли қосымша ис-иләжлар хаққында” 253-санлы қарары ҳәм Өзбекистан Республикасының Хәкимшилик жуўапкершилик хаққындағы Кодексиниң 6-статьясына тийкар Қарақалпақстан Республикасы аймағындағы базарларда саўда хызметин тәртипке салыў мақсетинде, Қарақалпақстан Республикасы Министрлер Кеңеси

Қ А Р А Р Е Т Е Д И:

1. Қарақалпақстан Республикасы аймағындағы базарларда саўда хызмети қағыйдалары (кейинги орынларда “Қағыйдалар” деп жүритиледи) қосымшаға муўапық тастыйықлансын.
2. “Еркин Қарақалпақстан” ҳәм “Вести Каракалпақстана” газеталары редакциясы (Реймов) ҳәм Қарақалпақстан Республикасы компьютерлестириў орайы мәмлекетлик унитар кәрханасы (Аширбеков) усы қарарды “Еркин Қарақалпақстан” ҳәм “Вести Каракалпақстана” газеталарында жәрияласын ҳәмде Қарақалпақстан Республикасы Министрлер Кеңесиниң рәсмий веб-сайтына жайластырсын.
3. Усы қарардың орынланыўын қадағалаў Қарақалпақстан Республикасы Министрлер Кеңеси Баслығының орынбасары М.Мамутовқа жүкленсин.
4. Бул қарар рәсмий жәрияланған күннен баслап үш айдан кейин күшке киреди.

Қарақалпақстан Республикасы

Министрлер Кеңеси баслығы

Б.Янгибаев

Қарақалпақстан Республикасы аймағындағы базарларда саўда етиў қағыйдалары

I. Улыўма қағыйдалар

1. Бул Қағыйдалар Қарақалпақстан Республикасы аймағындағы базарларда саўда искерлигин шөлкемлестириўге қойылатуғын тийкарғы талаптарды белгилейди.

2. Бул Қағыйдаларда төмендеги тийкарғы атамалар хәм түсиниклерден пайдаланылады:

Дийхан (азық-аўқат) базары - Қарақалпақстан Республикасы Министрлер Кеңеси тәрәпинен белгиленген орынларда турақлы яки ўақтынша тийкарда жұмыс алып баратуғын хәмде саўда қатарлары, саўда орынлары хәм турғын саўда шақапшалары (сол қатарда саўда павильонлары)нан пайдаланған ҳалда кең түрдеги аўыл хожалығы азық-аўқат өнимлериниң хәм оны қайта ислеўден алынатуғын өнимлерди усақлап сатыў саўдасы ушын зәрүр шерт-шараятлар жаратыўға мөлшерленген мүлкий комплекс.

Қәнигелестирилген базарлар - шарўа маллары, қуслар хәм басқа хайўанлар, сондай-ақ илгери пайдаланыўда болған мал-мүлкти сатыў базарлары.

Шәрўа маллары, қуслар хәм басқа хайўанлар базары - юридик шахстың өз алдына бөлими есапланатуғын, дийхан (азық-аўқат) базарының шарўа маллары, қуслар хәм басқа хайўанлар сатылатуғын филиалы;

Илгери пайдаланыўда болған мал-мүлкти сатыў базары-Қарақалпақстан Республикасы Министрлер Кеңеси тәрәпинен қәнигелесиўи мәжбүрий тәртипте көрсетилген ҳалда белгиленетуғын белгили күнлер хәм орынларда илгери пайдаланыўда болған азық-аўқатлық емес товарлары хәм мал-мүлктиң усақлап саўдасы әмелге асырылатуғын базар.

3. Дийхан (азық-аўқат) базарлары, қәнигелестирилген базарлар хәм саўда комплекслери аймағында жайласқан турғын усақлап сатыў саўда объектлери искерлиги хәм улыўма аўқатланыў хызметлери көрсетиў усы Қағыйдалар хәм Өзбекистан Республикасында усақлап сатыў хәмде улыўма аўқатланыў өнимлерин ислеп шығарыў хәм сатыў (хызметлер көрсетиў) Қағыйдаларына муўапық әмелге асырылады.

4. Базарлар аймақларын абаданластырыўға, объектлерин жайластырыўға хәм базарды үскенелеўге қойылатуғын улыўма талаптар Өзбекистан Республикасы Министрлер Кабинетиниң 2012-жыл 28-августтеги 253-санлы қарарына 1-қосымша менен тастыйықланған Қағыйдаларға муўапық болыўы шерт.

II. Дийхан (азық-аўқат) базарларда

1. Дийхан базарларында хәптениң бир күнин жергиликли мәмлекетлик хәкимияты органы тәрәпинен тастыйықланған графике муўапық "Тазалық күни" деп белгилениўи, усы күни базарлар хәм олардың аймағында жайласқан барлық объектлерде тазалаў хәм дезинфекция иләжлары әмелге асырылыўы;

2. Өзбекистан Республикасы Министрлер Кабинетиниң 2011-жыл 8-июлдағы 202-санлы Қарары менен тастыйықланған «Халық жасаў пунктлеринде ийтлер хәм пышықларды сақлаў» Қағыйдаларының 14,15-бөнтлери талапларына тийкар дийхан базарлары аймақларында жетексиз жүрген, қараўсыз қалған ийтлер хәм пышықлардың тутып алыныўын, бундай хайўанлар болыўына яки оларды аўқатландырыўға жол қоймаўлары, бундай хайўанлар пайда болғанда, дәрхал қала хәм район абаданластырыў басқармалары жанындағы қараўсыз хайўанларды тутыў бөлими хызметкерлерин шақырыў;

3. Дийхан базарлары хәм олардың филиаллары аймағында хәр күни жұмыс басланыўдан алдын хәм жұмыс барысы даўамында турақлы түрде тазалық жұмыслары алып барылыўы;

4. Дийхан базарлары хәм олардың филиалларында ветеринария-санитария нормасы талапларына әмел етилиўи;

5. Саўда қатарларын сатылатуғын өнимлердиң түрине қарап, үскенелиниўи (тез бузылатуғын өнимлерди ўақтыншалық сақлаў хәм сатыў ушын музлатқыш хәм суўтыў үскенелерин орнатыў);

6. Күнделикли жыйналған шығындыларды хәр күни алып шығып кетилиўин шөлкемлестириў хәмде шығынды жыйнаў майданшасында турақлы рәуиште тазалаў хәм зыянсызландырыў иләжларыөткерилиўи;

8. Базарға сатыў ушын келтирилген өнимлерди ветеринария-санитария экспертизасынан өткерилиўи;

9. Гөш, балық, сүт, пал, миллийнан, салат, шығыс ширинликлери хәм басқа түрдеги өнимлер менен саўда етиўши исбилермен хәм пуқараларды арнаўлы жұмыс кийими менен тәмийинлеўи;

10. Гөш, сүт, пал, миллийнан, салат, шығыс ширинликлери өнимлери менен саўда етиўши исбилермен хәм пуқаралардың медициналық

көриктен өткенлиги хаққында дәптершеси болыўы;

11. Базарларға сатыў ушын келтирилген өнимлерди, тек ғана усы түрдеги өнимлер ушын белгиленген орынлар (қатарлар) арқалы сатылыўы;

12. Базар ҳәкимшилиги тәрәпинен белгиленген орынларда ғана саўда етилиўи;

13. Базарларда саўда етиўиши исбилермен хәм пуқаралар, сатыў ушын келтирген өнимлерин ўақтыншалық сақлаў хәм сатыў Қағыйдаларына әмелетиўлери хәмде олар ушын ажыратылған саўда қатары хәмонь дөгереқ әтирапын таза тутыўлары шәрт.

14. Базар аймағында сыртқы реклама қуралларын реклама хаққындағы нызам хўжетлери талапларына қайшы түрде жайластырыў;

Ислеп шығарыў сәнеси хәм жарамлылық мүддети көрсетилмеген яки жарамлылық мүддети өткен азық-аўқат хәм турымслық химиятоварларын сатыў;

Ўй шараятында хәм басқа орынларда сойылған, қәўипсизлиги ветеринария хызмети тәрәпинен кепилленбеген гөш хәм басқа өнимлерди (гелле-бас-сыйрақ, өкпе, баўыр, талақ хәм басқалар) сатыў;

ўәкилликли банклердиң шақапшалары хәм банкоматларынан тысқары, пуқаралар хәм исбилерменлер тәрәпинен белгиленген талапларға қайшы түрде банк пластик карточкаларын нақластырыў қадаған етиледи.

III. Қәнигелестирилген базарларда

1. Қәнигелестирилген базарларда хәптениң бир күнин жергиликли мәмлекетлик хәкимияты органы тәрәпинен тастыйықланған графике муўапық "Тазалық күни" деп белгилениўи, усы күни базарлар хәм олардың аймағында жайласқан барлық объектлерде тазалаў хәм дезинфекция иләжлары әмелге асырылыўы;

2. Қәнигелестирилген базарлар аймағында хәр күни жұмыс басланыўдан алдын хәм жұмыс барысы даўамында турақлы түрде тазалық жұмыслары алып барылыўы;

3. Белгиленген күнлердеги қәнигелестирилген базарда жыйналған шығындыларды тап сол күни алып шығып кетилиўин шөлкемлестирилиўи хәмде шығынды жыйнаў майданшасында турақлы түрде тазалаў хәм зыянсызландырыў иләжлары өткерилиўи;

4. Шарўа маллары, қуслар хәм басқа қайўанларды сатыўға қәнигелестирилген базарларда ветеринария-санитария нормасы талапларына әмел етилиўи;

5. Шарўа маллары, қуслар хәм басқа қайўанларды сатыўға қәнигелестирилген базардағы тек ғана усы түрдеги қайўанлар ушын белгиленген сәне, ўақыт хәм саўда зоналары арқалы сатылыўы;

6. Автомобиль базарларында автомобиллерди тек ғана усы түрдеги транспорт қураллары ушын белгиленген саўда зоналары арқалы сатылыўы;

7. Қәнигелестирилген базарларда базар ҳәкимшилиги тәрәпинен белгиленген орынларда саўда етилиўи;

8. Қәнигелестирилген базар ҳәкимшилиги хәм қадағалаў органларының нызамлы талаплары орынланыўы шәрт.

9. Илгери пайдаланыўда болған мал-мүлкти сатыў базары аймағында:

Объектлерди орналастырыўдың тастыйықланған схемасынан тысқары қосымша саўда орынлары шөлкемлестириў;

Аўыл хожалығы азық-аўқат өнимлерин хәм оларды қайта исләў өнимлерин сатыў (оларды базар аймағында жайласқан турғын саўда шақапшалары арқалы сатыў буған кирмейди);

жаңа импорт хәм жергиликли тутыныў товарларын хәмде басқа жаңа мал-мүлкти сатыў (оларды базар аймағында жайласқан турғын саўда шақапшалары арқалы сатыў буған кирмейди);

товарларды автомашиналар яки контейнерлерден сатыў;

таяр армия нәрселерин хәм белгиленген үлгидеги формалы кийим-көншекти, әскерий түрдеги басқа товарларды, мәкемелер, шөлкемлер хәм кәрханалар штампы басылған көрпе төсек нәрселери, ишки ислер органларында қолланылатуғын арнаўлы қураллар хәм арнаўлы қурал-сайманларды сатыў;

сатылыўы нызам хўжетлеринде қадаған етилген басқа товарлар хәм буйымларды сатыў қадаған етиледи.

IV. Усы Қағыйдаларды бузғанлық ушын жуўапкершилиқ

10. Усы Қағыйдаларды бузған айыплы шахслар Өзбекистан Республикасының Хәкимшилиқ жуўапкершилиқ хаққындағы Кодексиниң 168-статьясына тийкар хәкимшилиқ жуўапкершиликке тартылады.

Izlash

- 
- 
- 

[Vazirlar Kengashi](#) [Statistik va tahliliy ma'lumotlar](#)
[Vazirliklar va idoralar](#) [Shahar va tuman hokimliklari](#)
[Hujjatlar](#) [Respublika mehmonlariga](#) [Elektron hukumat](#) [Interaktiv davlat xizmatlar](#)